

मूल स्वामी को सौंप दी गयी हो, पुनः हस्तांतरित।

प्रतिहस्ताक्षर पुं. (तत्.) प्रशा. 1. किसी महत्वपूर्ण प्रपत्र या प्रलेख पर एक व्यक्ति के हस्ताक्षर के अतिरिक्त एक और व्यक्ति के हस्ताक्षर 2. पहले से ही रहे एक हस्ताक्षर की पुष्टिस्वरूप दूसरे व्यक्ति (वरिष्ठ अधिकारी) द्वारा किए गए हस्ताक्षर। counter signature

प्रतिहार पुं. (तत्.) 1. द्वारा दरवाजा 2. द्वार पाल, दरबान, चोबदार, नकीव 3. ऐंद्रजालिक, जादूगार 4. इंद्रजाल, जादू 5. उद्गाता द्वारा गाए जाने वाले सामवेद का एक अंश 6. प्राचीन काल का एक राजकर्मचारी जो राजाओं को समाचार आदि सुनाया करता था।

प्रतिहार भूमि स्त्री. (तत्.) घर की इयोढ़ी अथवा चबूतरा।

प्रतिहारी पुं. (तत्.) द्वारपाल, दरबान।

प्रतिहार्य वि. (तत्.) 1. लौटाए जाने अथवा हटाए जाने योग्य 2. प्रतिरोध के योग्य, जिसका प्रतिरोध किया जाना है 3. निवारण योग्य, जिसका निवारण किया जा सकता है विलो. अप्रतिहार्य।

प्रतिहास पुं. (तत्.) हास्य के बदले हास्य, हँसी के बदले हँसी।

प्रतिहिंसा स्त्री. (तत्.) 1. हिंसा के बदले हिंसा 2. प्रतिशोध, बदला लेना, वैर चुकाना आदि।

प्रतिहिम पुं. (तत्.) किसी जलशीतलन यंत्र में डाले गए वे पदार्थ जो शीतऋतु में उसे जमने से रोकते हैं उदा. ऐथिलीन ग्लाइकोल जिसका हिमांक 15°C है। antifreeze

प्रतिहेतु पुं. (तत्.) विधि. किसी भूल आदि को क्षमा करवाने के लिए बताया गया कारण।

प्रतीक वि. (तत्.) 1. प्रतिकूल, विरुद्ध 2. उलटा, औंधा, विलोम पुं. 1. अवयव, अंग, अंश भाग 2. मूर्ति, प्रतिमा 3. मुख, चेहरा 4. किसी कविता अथवा वाक्य आदि का प्रथम शब्द जिसे उस कविता आदि का स्मरण कराने के लिए बताया

जाता है 5. किसी अमूर्त, अदृश्य अथवा अप्रस्तुत विषय, तत्त्व अथवा वस्तु आदि का प्रतिनिधित्व करने वाली मूर्त, दृश्य अथवा प्रस्तुत वस्तु जैसे- परमात्मा के प्रतीक के रूप में प्रतिमा का पूजन, राष्ट्र के प्रतीक के रूप में राष्ट्र ध्वज।

प्रतीक कथा स्त्री. (तत्.) काव्य. 1. प्रतीकों वाली कथा 2. ऐसी कथा, कहानी उपन्यास आदि जिसमें गुण, भाव आदि अमूर्त तत्वों अथवा विषयों को शरीरधारी के रूप में चित्रित किया गया हो।

प्रतीक चिह्न पुं. (तत्.) प्रशा. किसी विभाग अथवा व्यावसायिक प्रतिष्ठान की एक पृथक् पहचान बनाने के लिए प्रयुक्त शब्द अथवा आकृति, तुल. संप्रतीक शुभंकर, गुंफाक्षर।

प्रतीक भाषा स्त्री. (तत्.) प्रतीकों की भाषा, ऐसी भाषा जिसमें प्रायः अनेक शब्दों के प्रतीकात्मक अर्थ ही ग्रहण किए जाते हैं, कबीर के काव्य ऐसी भाषा के सुंदर उदाहरण हैं।

प्रतीक मुद्रा स्त्री. (तत्.) अर्थ. 1. कम वास्तविक मूल्य के सिक्के 2. ऐसे सिक्के जिनका अंकित मूल्य उनके वास्तविक मूल्य से अधिक होता है, परंतु जिसे मानक मूल्य वाली मुद्रा से बदला जा सकता है।

प्रतीक योजना स्त्री. (तत्.) 1. प्रतीकों द्वारा निरूपण करने की प्रथा 2. किसी अदृश्य, अमूर्त अथवा अप्रस्तुत वस्तुओं को प्रतीकात्मक अर्थ अथवा चरित्र द्वारा प्रस्तुत करना 3. प्रतीकों का समूह 4. प्रतीकात्मक अर्थ अथवा चरित्र 5. कला अथवा साहित्य में प्रतीकवादी सिद्धांत एवं व्यवहार।

प्रतीकवाद पुं. (तत्.) 1. प्रतीकों का उपयोगी प्रयोग करने की प्रवृत्ति 2. प्रतीक रूप में निरूपण 3. विचारों की प्रतीकों द्वारा अभिव्यक्ति काव्य. चरित्रों को किसी भाव-विशेष के रूप में प्रस्तुत करते हुए उनके माध्यम से भावाभिव्यक्ति 4. साहित्य एवं कला के क्षेत्र में प्रचलित एक